



رۆژنامهیهکی ئەلێکترۆنی رۆژانهی گشتی سه‌ربه‌خۆی کوردیه

www.kurdistan.net

به‌کاتی ناوه‌ندی ئه‌وروپا 3-10-2007 23:20

مه‌سیحیه‌کانی کوردستان تاییه‌تمه‌ندی مانگی ره‌مه‌زان په‌چاو ده‌که‌ن ... راگه‌یاندنی وه‌زاره‌تی ئه‌وقاف

وه‌ک کاردانه‌وه به‌رامبه‌ر هه‌لۆیستی نه‌ته‌وه‌یی و گیانی لیبوورده‌یی و ئاشتی له‌لای موسلمانان و وه‌ک ریزلینان له‌مانگی پیرۆزی ره‌مه‌زان، مه‌سیحیه‌کانی کوردستان به‌دریژایی رۆژانی ئهم مانگه دوکانی فرۆشتنی مه‌ی له‌ناوچه‌کانی خۆیاندا روپۆش کردوه و هه‌ندیکیشیان هه‌تا دواي رۆژوشکاندن دوکانه‌کانیان ناکه‌نه‌وه، له‌سه‌ردانیکی مه‌یدانیدا بو‌ئو گه‌ره‌ک و ناوچانه‌ی که‌برامه‌سیحیه‌کانی تیدا نیشه‌جیین و ئه‌و دوکانی مه‌ی فرۆشانه‌ی که‌خاوه‌نه‌کانیان مه‌سیحین، بینیمان به‌شیوه‌یه‌کی سه‌رنج‌راکیش ره‌چاوی مانگی ره‌مه‌زانی پیرۆزیان کردوه و هه‌موو دوکانه‌کانی مه‌ی فرۆشی که‌خاوه‌نه‌کانیان مه‌سیحی بوون، جامخانه و واجیه‌ی دوکانه‌کانیان روپۆش کردوه، کاتیکیش له‌سه‌ر ئهم دیارده‌یه‌ چه‌ند مه‌سیحیه‌کی عه‌ینکاوه و سلیمانی و کۆیه وشه‌قلاوه و ده‌ۆکمان دواند که‌ خاوه‌نی دوکانی مه‌ی فرۆشتن بوون، گوتیان هه‌یچ که‌س پێی نه‌گوتوین روپۆشی دوکانه‌کانمان بکه‌ین و ئه‌مه‌ بریاری خۆمانه و وه‌ک ریزلینانیکه‌ له‌برا موسلمانه‌کانمان که‌ می‌ژووویه‌کی دووردریژی خۆشی و ناخۆشیه‌کانمان پیکه‌وه بووه و هه‌رگیز هه‌ستمان نه‌کردوه له‌کوردستاندا که‌ ئیمه که‌مینه‌یه‌کی ئایینی یان نه‌ته‌وه‌یین و به‌وپه‌ری ئازادی ژیاوین و موماره‌سه‌ی تقوسی دینی خۆمان کردوه و ئیستاش ده‌بی ئیمه ره‌چاوی پیرۆزی و تاییه‌تمه‌ندی موسلمانانی کوردستان بکه‌ین، له‌مباره‌یه‌وه (خالد ئه‌لبیر) به‌ریوه‌به‌ری گشتی کاروباری مه‌سیحیه‌کان له‌ وه‌زاره‌تی ئه‌وقاف و کاروباری ئایینی پێی راگه‌یاندین که‌ نه‌ک ته‌نها روپۆشی دوکانه‌کانی مه‌ی فرۆشتن به‌لگو هه‌ندیک له‌خاوه‌ن دوکانه‌ مه‌سیحیه‌کان له‌دریژایی کاتی به‌رۆژوو بوونی موسلماناندا و ته‌نانه‌ت له‌رۆژی یه‌کشه‌مه‌شدا که‌ رۆژیکی تاییه‌تیه‌ له‌لای ئیمه، مه‌سیحیه‌کان دوکانه‌کانی مه‌ی فرۆشتن ناکه‌نه‌وه، به‌لام هه‌روه‌ک خۆمان د‌ل‌نیا‌بووین و بینیمان هه‌ندیک له‌و که‌سانه‌ی که‌ له‌شاره‌کانی سلیمانی و کۆیه و ده‌ۆک و شه‌قلاوه خاوه‌نی دوکانی مه‌ی فرۆشتن بوون و (موسلمان) بوون، دوکانه‌کانیان کراوه‌ بوو، ته‌نانه‌ت له‌رۆژانی هه‌ینیشدا ئهم دیارده‌یه‌مان تیبینی کرد و به‌دریژایی رۆژانی مانگی ره‌مه‌زانی پیرۆز دوکانه‌کانیان کراوه‌ بوو.